

Rb>k%el x 09>020%07 KCb>GKABs

ភ្នំពេញ ថ្ងៃទី ១៨ ខែ កញ្ញា ឆ្នាំ ២០០៧

karpSBpSaybTbBađ nignltivFl sRmabkare)ahqãterCIs tabjtMnagra®Sp GaN tFl 4

បទបញ្ជា និងនីតិវិធី សម្រាប់ការបោះឆ្នោតជ្រើសតាំងតំណាងរាស្ត្រ អាណត្តិទី ៤ ឆ្នាំ ២០០៨ ត្រូវបានចែកចាយដល់ គណបក្សនយោបាយ អង្គការមិនមែនរដ្ឋាភិបាល និងស្ថាប័នពាក់ព័ន្ធដល់ការបោះឆ្នោត ។

លោក ជិន សារិន នាយកខុទ្ទកាល័យអគ្គលេខាធិការ គ.ជ.ប បានមានប្រសាសន៍ថា បទបញ្ជា និងនីតិវិធី សម្រាប់ការ បោះឆ្នោតជ្រើសតាំងតំណាងរាស្ត្រ អាណត្តិទី ៤ ឆ្នាំ ២០០៨ នេះ មាន ១៣ ជំពូក ហើយចែកចេញជាពីរផ្នែក ។ ផ្នែកទី ១ មាន ៦ ជំពូក (ដោយគិតពីជំពូក ១ ដល់ជំពូក ៦) មានចំនួន ២៨៦ ទំព័រ និងមាន ១៣ ឧបសម្ព័ន្ធ ។ ផ្នែកនេះពាក់ព័ន្ធនឹង ការគ្រប់គ្រងការបោះឆ្នោត ការចុះបញ្ជីគណបក្សនយោបាយឈរឈ្មោះបោះឆ្នោត និងដំណើរការពិនិត្យបញ្ជីឈ្មោះ និងចុះឈ្មោះ បោះឆ្នោត ហើយត្រូវបាន គ.ជ.ប អនុម័តឱ្យប្រើប្រាស់កាលពីថ្ងៃទី ២១ ខែ សីហា ឆ្នាំ ២០០៧ ។ ចំណែកផ្នែកទី ២ ពុំទាន់បាន បោះពុម្ពនៅឡើយទេ ហើយបច្ចុប្បន្នអគ្គលេខាធិការដ្ឋាន គ.ជ.ប កំពុងធ្វើការកែសំរួល នឹងត្រៀមដាក់ជូន គ.ជ.ប ពិនិត្យ និងអនុម័ត ។

លោក ជិន សារិន បានមានប្រសាសន៍បន្ថែមថា ផ្នែកទី ១ នេះ គ.ជ.ប បានបោះពុម្ពចំនួន ២.០០០ ច្បាប់ ហើយបានបែង ចែកដល់មន្ត្រីនៅទីស្តីការ គ.ជ.ប លេខាធិការដ្ឋានខេត្ត ក្រុងរៀបចំការបោះឆ្នោត ខុទ្ទកាល័យព្រះមហាក្សត្រ អគ្គលេខាធិការដ្ឋាន រដ្ឋសភា ព្រឹទ្ធសភា ក្រុមប្រឹក្សាធម្មនុញ្ញ ខុទ្ទកាល័យសម្តេចនាយករដ្ឋមន្ត្រី ក្រសួងមហាផ្ទៃ សាលាខេត្ត ក្រុង មជ្ឈមណ្ឌលជាតិ តម្កល់ឯកសារ គណបក្សនយោបាយ និងអង្គការមិនមែនរដ្ឋាភិបាលពាក់ព័ន្ធនឹងការបោះឆ្នោត ។ លោក ជិន សារិន បានបន្ថែមថា ផ្នែកទី ១ នេះ គ.ជ.ប ក៏បានដាក់បញ្ចូលនៅក្នុង **Website (www.necselect.org.kh)** គ.ជ.ប ផងដែរ ។

សូមបញ្ជាក់ថា សម្រាប់ការរៀបចំការបោះឆ្នោតជ្រើសតាំងតំណាងរាស្ត្រ អាណត្តិទី៤ នេះ **Website** គ.ជ.ប ត្រូវបាន បញ្ចូលបន្ថែមនូវឯកសារថ្មីៗ មួយចំនួនទៀតដូចជា ច្បាប់បោះឆ្នោត សៀវភៅណែនាំស្តីពីការចុះឈ្មោះបោះឆ្នោត ឯកសារជំនួយ ស្មារតី សម្រាប់ការពិនិត្យបញ្ជីឈ្មោះ និងចុះឈ្មោះបោះឆ្នោត ប្រចាំឆ្នាំ ២០០៧ ។ ស ។